

பிரஸார் பாரதி
இந்திய வானொலி, சென்னை-4
09 11 2024 **SATURDAY** 12 40 **PM**
வணக்கம், ஆகாஷ்வாணி - செய்திகள்

தலைப்புச் செய்திகள்

1. வளர்ச்சிப் பணிகளுக்கு முக்கியத்துவம் கொடுக்கும் அதே வேளையில் பாரம்பரியத்தை பாதுகாப்பதிலும் தமது அரசு கவனம் செலுத்துவதாக பிரதமர் திரு. நரேந்திர மோடி கூறியுள்ளார்.
2. மஹாராஷ்ட்ரா மற்றும் ஜார்க்கண்ட் சட்டப்பேரவை தேர்தலுக்கான பிரச்சாரம் தீவிரமடைந்துள்ளது.
3. வக்ஃப் சட்டத்திருத்த மசோதா தொடர்பான நடவடிக்கைகள் ஜனநாயக ரீதியில் மேற்கொள்ளப்பட்டு வருவதாக மத்திய அமைச்சர் திரு. ராம்மோகன் நாயுடு தெரிவித்துள்ளார்.
4. வங்கக்கடலில் அடுத்த 24 மணி நேரத்தில் காற்றழுத்த தாழ்வுப்பகுதி உருவாக வாய்ப்புள்ளதாக வானிலை ஆய்வு மையம் கூறியுள்ளது.
5. உலக பில்லியர்ட்ஸ் சாம்பியன் போட்டியில் இந்தியாவின் பங்கஜ் அத்வானி இறுதியாட்டத்திற்கு முன்னேறியுள்ளார்.

>>>><<<<

வளர்ச்சிப் பணிகளுக்கு முக்கியத்துவம் கொடுக்கும் அதே வேளையில் பாரம்பரியத்தை பாதுகாப்பதிலும் தமது அரசு கவனம் செலுத்துவதாக பிரதமர் திரு. நரேந்திர மோடி கூறியுள்ளார்.

உத்ராகண்ட் மாநிலத்தின் வெள்ளிவிழா கொண்டாட்டங்களை ஒட்டி காணொலிக் காட்சி வாயிலாக உரையாற்றுகையில் அவர் இவ்வாறு தெரிவித்தார்.

உத்ராகண்ட் மாநிலம், வளர்ச்சிப் பணிகளில் தற்போது புதிய சாதனைகளை படைத்து வருவதாக அவர் கூறினார்.

நீடித்த வளர்ச்சிக்கான இலக்குகளை எட்டுவதில், கடந்த நிதியாண்டில் இம்மாநிலம் முதலிடத்தை பிடித்ததாக அவர் தெரிவித்தார்.

புத்தொழில் நிறுவனங்களை தொடங்குவதிலும், தொழில் முதலீடுகளை ஈர்ப்பதிலும் உத்ராகண்ட் மாநிலம் முன்னணியில் இருப்பதாகவும் அவர் கூறினார்.

இம்மாநிலத்தில் சரக்கு மற்றும் சேவை வரி வருவாய் கடந்த நிதியாண்டில் 14 சதவீதம் அதிகரித்துள்ளதாக அவர் தெரிவித்தார்.

மாநிலத்தில் தனிநபர் வருவாயும் இருமடங்கு அதிகரித்துள்ளதாக பிரதமர் குறிப்பிட்டார்.

உதாரகண்ட் தினத்தை ஒட்டி, குடியரசுத் துணைத்தலைவர் திரு. ஜெகதீப் தங்கர், மத்திய அமைச்சர்கள் திரு. அமித் ஷா, திரு. தர்மேந்திர பிரதான் உட்பட பலர் வாழ்த்துச் செய்தி விடுத்துள்ளனர்.

>>>><<<<

மஹாராஷ்ட்ரா மற்றும் ஜார்க்கண்ட் சட்டப்பேரவை தேர்தலுக்கான பிரச்சாரம் தீவிரமடைந்துள்ளது.

பிஜேபி, காங்கிரஸ், ஜார்க்கண்ட் முக்தி மோர்ச்சா, தேசியவாத காங்கிரஸ் உள்ளிட்ட பல்வேறு கட்சிகளின் தலைவர்கள் தீவிர பிரச்சாரத்தில் ஈடுபட்டு வருகின்றனர்.

ஜார்க்கண்ட் சட்டப்பேரவைக்கு இரண்டு கட்டங்களாக வரும் 13ஆம் தேதியும், 20ஆம் தேதியும் வாக்குப்பதிவு நடைபெறுகிறது.

மஹாராஷ்ட்ரா சட்டப்பேரவைக்கு ஒரே கட்டமாக 20ஆம் தேதி வாக்குப்பதிவு நடைபெறுகிறது.

வாக்கு எண்ணிக்கை 23ஆம் தேதி மேற்கொள்ளப்படும்.

>>>><<<<

வக்ஃப் சட்டத்திருத்த மசோதா தொடர்பாக விரிவான விவாதம் நடைபெற வேண்டும் என்பதே மத்திய அரசின் நிலைப்பாடு என்று அதற்கான நாடாளுமன்ற கூட்டுக்குழுவின் தலைவர் திரு. ஜெகதாம்பிகா பால் கூறியுள்ளார்.

அஸ்ஸாம் மாநிலம், குவஹாத்தியில் இன்று செய்தி நிறுவனத்திற்கு அளித்த பேட்டியில் அவர் இவ்வாறு கூறினார்.

அஸ்ஸாம் மாநில அரசு அதிகாரிகள், வக்ஃப் வாரிய நிர்வாகிகள் மற்றும் சிறுபான்மை ஆணையத்தின் பிரதிநிதிகள் ஆகியோருடன் இதுதொடர்பாக ஆலோசனை நடத்தப்படவுள்ளதாக கூறினார்.

இதேபோல், வழக்கறிஞர்கள் மற்றும் சம்பந்தப்பட்ட அனைத்து தரப்பினருடனும், மசோதா குறித்து விவாதிக்கப்படவுள்ளதாக தெரிவித்தார்.

இந்தக் குழுவில் இடம்பெற்றுள்ள எதிர்க்கட்சி உறுப்பினர்கள் இதனை அரசு குழுவாக கருதாமல், கூட்டுக் குழு கூட்டத்தின் நடவடிக்கைகளில் முழுமையாக பங்கேற்க வேண்டும் என்றும் திரு. ஜெகதாம்பிகா பால் கேட்டுக் கொண்டார்.

இதற்கிடையே, வக்ஃப் சட்டத் திருத்த மசோதா தொடர்பான அனைத்து நடவடிக்கைகளும் ஜனநாயக ரீதியில் நடைபெற்று வருவதாக தெலுகு தேசம் கட்சியின் மூத்த தலைவர்களில் ஒருவரும், மத்திய அமைச்சருமான திரு. ராம்மோகன் நாயுடு கூறியுள்ளார்.

இன்று விஜயவாடாவில் செய்தியாளர்களிடம் பேசிய அவர், இதன் காரணமாக, இந்த மசோதாவை எதிர்க்க வேண்டிய அவசியமில்லை என்றும் அவர் தெரிவித்தார்.

இந்த மசோதா தொடர்பாக மத்திய அரசு மேற்கொள்ளும் நடவடிக்கைகளுக்கு எதிர்க்கட்சிகளும் ஆதரவு அளிக்க வேண்டும் என்று திரு. ராம்மோகன் நாயுடு கேட்டுக் கொண்டார்.

>>><<<

நாட்டின் மின்சார தேவை தொடர்ந்து அதிகரித்து வருகிறது.

இதற்கு ஈடு செய்யும் வகையில், மத்திய அரசு பல்வேறு திட்டங்களை செயல்படுத்தி வருகிறது.

புதுப்பிக்கத்தக்க எரிசக்தி பயன்பாட்டிற்கும் ஊக்கமளிக்கப்பட்டு வருவதாக மத்திய அரசின் செய்திக்குறிப்பு தெரிவிக்கிறது.

மின் உற்பத்தியை அதிகரிப்பதற்கான திட்டங்களுக்கும், மின்விநியோக கட்டமைப்புகளை வலுப்படுத்துவதற்கான திட்டங்களுக்கும் முன்னுரிமை அளிக்கப்பட்டு வருவதாக அந்த செய்திக்குறிப்பில் தெரிவிக்கப்பட்டுள்ளது.

>>><<<

சிகந்திராபாத் - ஷாலிமா இடையேயான வாராந்தர விரைவு ரயில் மேற்குவங்க மாநிலம், **Nalpur**

அருகே தடம் புரண்டு விபத்துக்குள்ளானது.

இந்த ரயிலின் மூன்று பெட்டிகள் தடம் புரண்டதாக எமது செய்தியாளர் தெரிவிக்கிறார்.

இந்த விபத்தில் யாரும் காயமடையவில்லை என்று அவர் மேலும் கூறுகிறார்.

பயணிகள் பேருந்துகள் வாயிலாக அவர்கள் செல்லுமிடங்களுக்கு அனுப்பி வைக்கப்பட்டதாக ரயில்வே அதிகாரிகள் தெரிவித்தனர்.

அந்த வழித்தடத்தில் மீட்புப் பணிகள் முழுவீச்சில் மேற்கொள்ளப்பட்டு வருகின்றன.

>>>><<<<

தமிழகத்தில் உயர்கல்வி மாணவர் சேர்க்கை தொடர்பான அனைத்து விவரங்களையும் வழங்கும் வகையில் ஒரு உதவி மையம் ஏற்படுத்தப்படும் என்று மாநில உயர்கல்வித்துறை அமைச்சர் திரு. கோவி செழியன் தெரிவித்துள்ளார்.

இதுதொடர்பாக இன்று அவர் வெளியிட்டுள்ள அறிக்கையில், மாணவர்கள், பெற்றோர்கள் மற்றும் பொதுமக்கள் பயன்பெறும் வகையில் இந்த நடவடிக்கை மேற்கொள்ளப்பட்டிருப்பதாக கூறியுள்ளார்.

பட்டம் மற்றும் ஆராய்ச்சி படிப்புகள் குறித்தும், மாணவர் சேர்க்கை குறித்த அனைத்து விவரங்களையும் இந்த உதவி மையம் வழங்கும் என்றும் அமைச்சர் அதில் குறிப்பிட்டுள்ளார்.

>>>><<<<

தமிழகத்தில் மாமன்னர் ராஜராஜசோழனின் ஆயிரத்து 39வது சதய விழா, தஞ்சாவூர் பெரியகோவில் வளாகத்தில் இன்று காலை தொடங்கியது.

இதனையொட்டி, பெரிய கோவிலை சுற்றியுள்ள அனைத்து சாலைகளும் மின்விளக்குகளால் அலங்கரிக்கப்பட்டுள்ளதாக எமது செய்தியாளர் தெரிவிக்கிறார்.

(வாய்ஸ் பைட் - நந்தகோபால் 38 செகண்ட்ஸ்)

>>>><<<<

ஐ.நா அமைதிப் படையில் பங்கேற்று உயிர்த் தியாகம் செய்தவர்களின் நினைவாக சுவர் ஒன்று கட்டப்பட வேண்டும் என்பதில் உறுதியுடன் உள்ளதாக இந்தியா கூறியுள்ளது.

நியூயார்க்கில் நடைபெற்று வரும் அமைதிப் படை தொடர்பான ஐ.நா அமர்வில் இந்தியாவின் சார்பில் பங்கேற்ற நாடாளுமன்ற உறுப்பினர் திரு. சுதான்ஷா திரிவேதி இதனை தெரிவித்தார்.

இந்த அமர்வில் ஜம்மு காஷ்மீர் குறித்து பாகிஸ்தான் கூறிய கருத்து கண்டிக்கத்தக்கது என்றும் திரு. சுதான்ஷா திரிவேதி கூறினார்.

>>>><<<<

பாகிஸ்தானில் இன்று நேரிட்ட குண்டுவெடிப்பில் 12க்கும் மேற்பட்டோர் உயிரிழந்தனர்.

Balochistan-ல் உள்ள **Quetta** ரயில் நிலையம் அருகே இந்த குண்டு வெடிப்பு நேரிட்டதாக காவல்துறையினர் தெரிவித்தனர்.

>>>><<<<

வங்கக்கடலில் அடுத்த 24 மணி நேரத்தில் காற்றழுத்த தாழ்வுப்பகுதி உருவாக வாய்ப்புள்ளதாக வானிலை ஆய்வு மையம் கூறியுள்ளது.

இது வடமேற்காக, இலங்கை மற்றும் தமிழகத்தை நோக்கி நகரக்கூடும் என்று தெரிவிக்கப்பட்டுள்ளது.

தமிழகம், புதுச்சேரிக்கு உட்பட்ட ஒரு சில பகுதிகளில் வரும் 12ஆம் தேதிவரை கனமழைக்கு வாய்ப்புள்ளதாக தெரிவிக்கப்பட்டுள்ளது.

கேரளா மற்றும் ஆந்திராவின் ஒரு சில பகுதிகளிலும் அடுத்த சில தினங்களுக்கு மழைக்கு வாய்ப்புள்ளதாக அறிவிக்கப்பட்டுள்ளது.

ஹிமாச்சலப்பிரதேசத்தில் பனிப்பொழிவின் தாக்கம் அதிகரிக்கக்கூடும் என்றும் வானிலை ஆய்வு மையம் கூறியுள்ளது.



உலக பில்லியர்ட்ஸ் சாம்பியன் போட்டியில் இந்தியாவின் பங்கஜ் அத்வானி இறுதியாட்டத்திற்கு முன்னேறியுள்ளார்.

தோஹாவில் நடைபெற்று வரும் இப்போட்டியின் அரையிறுதி ஆட்டத்தில் சவ்ரவ் கோத்தாரியை அவர் வென்றார்.

இதன் மூலம் சவ்ரவ் கோத்தாரிக்கு வெண்கலப்பதக்கம் கிடைத்தது.



சர்வதேச ஹாக்கி சம்மேளனத்தின் நடப்பாண்டிற்கான சிறந்த ஆட்டக்காரர் விருது இந்தியாவின் ஹரிமன் ப்ரீத்சிங்கிற்கு அறிவிக்கப்பட்டுள்ளது.

சிறந்த கோல்கீப்பருக்கான விருதுக்கு இந்தியாவின் ஸ்ரீஜேஸ் தேர்ந்தெடுக்கப்பட்டுள்ளார்.



ஆஸ்திரேலியாவில் நடைபெற்று வரும் சர்வதேச ஸ்குவாஷ் போட்டியில் இந்தியாவின் **Anahat Singh** இறுதியாட்டத்திற்கு முன்னேறியுள்ளார்.

மகளிர் ஒற்றையர் பிரிவு அரையிறுதி ஆட்டத்தில் 11-7, 8-11, 11-9, 11-8 என்ற செட்கணக்கில் ஹாங்காங்கின் **Wong Po Yui Kirstie**—ஐ வென்றார்.



சென்னை கிராண்ட் மாஸ்டர்ஸ் செஸ் போட்டியின் நான்காவது சுற்று முடிவில் இந்தியாவின் **Arjun Erigaisi** கூடுதல் புள்ளிகளுடன் முதலிடத்தில் உள்ளார்.



கொலம்பியாவில் நடைபெற்று வரும் 19 வயதுக்குட்பட்டோருக்கான சர்வதேச பேட்மிண்டன் போட்டியில் இந்தியாவின் **Deepanshu** மற்றும் **Stithapragnya Reddy** காலிறுதிக்கு முந்தைய சுற்றுக்கு முன்னேறியுள்ளனர்.

>>>><<<<

பல்கலைக் கழகங்களுக்கு இடையேயான உலக துப்பாக்கிச் சுடும் போட்டி இன்று புதுதில்லியில் தொடங்குகிறது.

இந்தியா உட்பட 22 நாடுகள் இதில் பங்கேற்கின்றன.

>>>><<<<

இந்தியா-ஏ அணிக்கு எதிரான இரண்டாவது டெஸ்ட் கிரிக்கெட் போட்டியில் ஆஸ்திரேலியா-ஏ அணி 6 விக்ெட் வித்தியாசத்தில் வெற்றிபெற்றது.

மெல்பேர்னில் நடைபெற்ற இப்போட்டியின் மூன்றாம் நாளான இன்று, 168 ரன் எடுத்தால் வெற்றி என்ற இலக்கோடு இரண்டாவது இன்னிங்ஸை ஆடிய ஆஸ்திரேலியா-ஏ அணி 4 விக்ெட் இழப்புக்கு 169 ரன் எடுத்து வெற்றிபெற்றது.

>>>>END<<<<